



सत्यमेव जयते

The Gujarat Government Gazette

SUPPLEMENT TO THE CENTRAL GAZETTE AND CENTRAL SECTION

PUBLISHED BY AUTHORITY

VOL. LXV]

SATURDAY, 11th MAY, 2024/VAISHAKHA 21, 1946

[No. 65

Separate paging is given to each part of the supplement to the Central Gazette and Central section in order that it may be filed as a separate compilation

PART-I

EXTRAORDINARY

જિલ્લા મેજિસ્ટ્રેટ દ્વારા

ગુજરાત પ્રોહિબીશન અધિનિયમ-૧૯૪૮ની કલમ-૧૪૨(૧) હેઠળનું

જાહેરનામું

નં. ડીએમ/ડીસીએચ/લો.ચૂ./૧૬/૨૦૨૪.-ભારતના ચૂંટણીપંચ દ્વારા લોકસભા સામાન્ય ચૂંટણી - ૨૦૨૪ નો વિગતવાર કાર્યક્રમ જાહેર કરવામાં આવેલ છે અને તે મુજબ મતદાન તા. ૦૭-૦૫-૨૦૨૪ ના રોજ યોજનાર છે. સદર ચૂંટણીમાં મતદારો નિર્ભયપણે પોતાનો મતાધિકારનો ઉપયોગ કરી શકે તથા ઉમેદવારો કે રાજકીય પક્ષો તરફથી મતદારોને પ્રલોભનરૂપે દારૂ તેમજ નશાયુક્ત પદાર્થ આપે નહીં અને ચૂંટણીનું કામ નિષ્પક્ષ રીતે પાર પાડે તે માટે જિલ્લામાં આવેલ કેફી પદાર્થોનું વેચાણ કરતી (લીકરશોપ) હોટલ, રેસ્ટોરન્ટ, ક્લબ તથા બીજી સંસ્થાઓને દારૂનું વેચાણ કરાવ સામે મતદાન પુરૂ થવા માટે નિયત થયેલ સમય સાથે પુરા થતા ૪૮ કલાકના સમયગાળા પહેલાં અને મતગણતરીના દિવસ એટલે કે તા. ૦૪-૦૬-૨૦૨૪ ના દિવસને “પ્રાય ૩” તરીકે જાહેર કરવાનું મને જરૂરી જણાય છે.

હુકમ

વાસ્તે, હું, જી. ટી. પંડ્યા, આઈ.એ.એસ., જિલ્લા મેજિસ્ટ્રેટ, દેવભૂમિ દ્વારકા, ગુજરાત નશાબંધી અધિનિયમ-૧૯૪૮ની કલમ-૧૪૨(૧) હેઠળ મને મળેલ સત્તાની રૂએ સમગ્ર દેવભૂમિ દ્વારકા જિલ્લામાં સમાવિષ્ટ તમામ મતદાર વિભાગોમાં આવેલ :

૧. હોટલ, રેસ્ટોરન્ટ, ક્લબ વિગેરેને.

૨. ક્લબ, સ્ટાર હોટલ, રેસ્ટોરન્ટ અને હોટલ જેઓને દારૂ રાખવાનું અને પુરો પાડવાનું લાયસન્સ આપવામાં આવેલ હોય,

૩. વ્યક્તિગત દારૂનો ઉપયોગ કે સંગ્રહ કરવા પરમીટ આપેલ હોય તેવી વ્યક્તિઓને.

તા. ૦૭-૦૫-૨૦૨૪ ના રોજ મતદાન પુરૂ થવા માટે નિયત થયેલ સમય સાથે પુરા થતા ૪૮ કલાક પહેલાં એટલે કે તા. ૦૫-૦૫-૨૦૨૪ થી તા. ૦૭-૦૫-૨૦૨૪ સુધી અને મતગણતરીના દિવસ એટલે કે તા. ૦૪-૦૬-૨૦૨૪ ના દિવસે દારૂ વેચાણ કરવા/પીરસવા પર પ્રતિબંધ ફરમાવું છું અને આ સમયગાળાને “પ્રાય ૩” તરીકે જાહેર કરવા હુકમ કરું છું.

આ હુકમનું ઉલ્લંઘન કરનાર વ્યક્તિ, પ્રોહિબીશન કાયદા ઉપરાંત ગુજરાત પોલીસ એક્ટની કલમ-૧૩૫ તથા ભારતીય દંડ સંહિતાની કલમ-૧૮૮ મુજબ શિક્ષાત્મક કાર્યવાહીને પાત્ર ઠરશે.

આજ તા. ૨૬-૦૪-૨૦૨૪ ના રોજ મારી સહી તથા કચેરીની મહોર લગાડી જાહેર જનતાની જાણ તથા અમલ માટે પ્રસિધ્ધ કર્યો.

દેવભૂમિ દ્વારકા, ૨૬ માહે એપ્રિલ, સને ૨૦૨૪.

જી. ટી. પંડ્યા

જિલ્લા મેજિસ્ટ્રેટ

દેવભૂમિ દ્વારકા.

અધિક જિલ્લા મેજિસ્ટ્રેટ દ્વારા

ફોજદારી કાર્યરીતી અધિનિયમ-૧૯૭૩ની કલમ-૧૪૪ અન્વયે બહાર પાડેલ

જાહેરનામું

નં. ડીએમ/ડીસીએચ/લો.ચૂ./૧૮/૨૪.-લોકસભાની સામાન્ય ચૂંટણી-૨૦૨૪ નું મતદાન દેવભૂમિ દ્વારકા જિલ્લામાં તા. ૦૭-૦૫-૨૦૨૪ ના રોજ થનાર છે. ભારતના ચૂંટણી પંચ દ્વારા ચૂંટણી યોજવા અંગેની જાહેરાત તા. ૧૬-૦૩-૨૦૨૪ ના રોજ કરવામાં આવેલ છે. મતદાનના દિવસે મતદારોના મતની ગુપ્તતા જળવાઈ રહે તેમજ મતદાનની પ્રક્રિયામાં કોઈ અવરોધ ઉભો ન થાય તથા જાહેર સલામતી જળવાઈ રહે તે માટે મતદાન મથકની અંદર મોબાઈલ ફોન જેવા ઉપકરણો સાથે પ્રવેશ કરવા ઉપર પ્રતિબંધ ફરમાવતું જાહેરનામું પ્રસિધ્ધ કરવું મને જરૂરી જણાય છે.

જેથી હું, ભૂપેશ જોટાણીયા, (GAS), અધિક જિલ્લા મેજિસ્ટ્રેટ, દેવભૂમિ દ્વારકા, મું-ખંભાળીયા, ફોજદારી કાર્યરીતિ અધિનિયમ-૧૯૭૩ ની કલમ-૧૪૪ હેઠળ મને મળેલ સત્તાની રૂએ આથી ફરમાવું છું કે, લોકસભા સામાન્ય ચૂંટણી-૨૦૨૪ માટે દેવભૂમિ દ્વારકા જિલ્લાના તમામ મતદાન મથકોમાં મતદાન એજન્ટ, ઉમેદવાર કે તેના ચૂંટણી એજન્ટ તેમજ સંબંધિત મતદાન મથકના નોંધાયેલ મતદારો મોબાઈલ ફોન સાથે તા. ૦૭-૦૫-૨૦૨૪ ના સવારના ૭.૦૦ થી સાંજના ૬.૦૦ કલાક સુધી પ્રવેશ કરી શકશે નહીં.

વધુમાં આદેશ કરૂં છું કે, મતદાન મથકમાં મોબાઈલ ફોન સાથે પ્રવેશ કરવા પરનો પ્રતિબંધ નીચેની વ્યક્તિઓને લાગુ પડશે નહીં.

૧. ચૂંટણી ફરજ પરના સરકારી અધિકારીઓ અને કર્મચારીઓને.
૨. ચૂંટણી અધિકારીશ્રીઓ ખાસ અધિકૃત કરેલ અધિકારીઓ/કર્મચારીઓ/વ્યક્તિઓને.

આ હુકમનો ભંગ કરનાર અથવા ઉલ્લંઘન કરનાર આઈપીસીની કલમ-૧૮૮ મુજબ શિક્ષાને પાત્ર થશે. આ હુકમ અન્વયે દેવભૂમિ દ્વારકા જિલ્લામાં ફરજ બજાવતા પોલીસ થાણાના હેડ કોન્સ્ટેબલથી નીચેના ન હોય તેવા પોલીસ અધિકારીઓને આ હુકમનો ભંગ કરનાર ઈસમો વિરૂધ્ધ ભારતના ફોજદારી અધિનિયમ-૧૮૬૦ (૪૫માં અધિનિયમ) ની કલમ-૧૮૮ અન્વયે ફરીયાદ કરવા માટે અધિકૃત કરવામાં આવે છે.

આ હુકમની જાહેરાત દેવભૂમિ દ્વારકા જિલ્લાની હદમાં સહેલાઈથી દેખી શકાય તેવી જગ્યાઓએ તેની નકલો ચોડીને તેમજ વર્તમાન પત્રો દ્વારા કરવી.

આજ તા. ૨૬ માહે એપ્રિલ, સને-૨૦૨૪ ના રોજ મારી સહી તથા કચેરીની મહોર લગાડી બહાર પાડવામાં આવ્યું.
મોરબી, ૨૬ માહે એપ્રિલ, સને ૨૦૨૪.

ફોજદારી કાર્યરીતિ અધિનિયમ ૧૯૭૩ની કલમ-૧૪૪ હેઠળનું

જાહેરનામું

નં. ડીએમ/ડીસીએચ/લો.ચૂ./૧૭/૨૪.-લોકસભાની સામાન્ય ચૂંટણી-૨૦૨૪ નું મતદાન દેવભૂમિ દ્વારકા જિલ્લામાં તા. ૦૭-૦૫-૨૦૨૪ ના થનાર છે. આ ચૂંટણીનું મતદાન મુક્ત, ન્યાયી અને શાંતિપૂર્ણ વાતાવરણમાં યોજાય તે જોવાનો ચૂંટણીપંચનો અભિગમ રહેલો છે. આ ઉપરાંત આદર્શ આચારસંહિતાનું પાલન થાય અને ખર્ચ ઉપર નિયંત્રણ તથા દેખરેખ જળવાઈ રહે તે જરૂરી છે. લોક પ્રતિનિધિત્વ અધિનિયમ-૧૯૫૧ ની કલમ-૧૨૬ તથા ભારતના ચૂંટણી પંચના તા. ૦૮-૦૧-૨૦૦૭ ના પત્ર ક્રમાંક : 464/INST/2007-PLN-1 ની માર્ગદર્શક સુચના અનુસાર મતદાન પુરૂ થવાના સમય (તા. ૦૭-૦૫-૨૦૨૪ ના સાંજના ૬.૦૦ કલાક) પહેલા ૪૮.૦૦ કલાક અગાઉ (તા. ૦૫-૦૫-૨૦૨૪ ના સાંજના ૬.૦૦ કલાક) થી ચૂંટણી પ્રચાર કરવાનો અંત આવે છે. આ રીતે ચૂંટણી પ્રચાર બંધ થયા બાદ કોઈપણ રાજકીય પક્ષ/ઉમેદવારના પ્રચારકો/કાર્યકર્તાઓ કે જેઓ સંબંધિત મત વિસ્તારના મતદાર ન હોય તેમણે તેવો વિસ્તાર છોડીને જતા રહેવાનું થાય છે. જિલ્લામાં જાહેર શાંતિ અને સલામતિ તેમજ કાયદો અને વ્યવસ્થાની પરિસ્થિતિ જળવાઈ રહે તે હેતુથી નીચે મુજબ હુકમ ફરમાવવાનું જરૂરી જણાયે છે.

જેથી હું, ભૂપેશ જોટાણીયા (GAS), અધિક જિલ્લા મેજિસ્ટ્રેટ, દેવભૂમિ દ્વારકા, મું. ખંભાળીયા, ફોજદારી કાર્યરીતિ અધિનિયમ-૧૯૭૩ની કલમ-૧૪૪ થી મળેલ સત્તાની રૂએ આથી ફરમાવું છું કે, દેવભૂમિ દ્વારકા જિલ્લાના ૮૦-જામજોધપુર વિધાનસભા મતદાર વિભાગ, ૮૧-ખંભાળીયા વિધાનસભા મતદાર વિભાગ તથા ૮૨-દ્વારકા વિધાનસભા મતદાર વિભાગમાં મતદાન પુરૂ થવાના સમય (તા. ૦૭-૦૫-૨૦૨૪ ના સાંજના ૬:૦૦ કલાક) પહેલા ૪૮.૦૦ કલાક અગાઉ (તા. ૦૫-૦૫-૨૦૨૪ ના સાંજના ૬:૦૦ કલાક) થી એટલે કે ચૂંટણી પ્રચાર બંધ થયા બાદ કોઈપણ રાજકીય પક્ષ/ઉમેદવારના પ્રચારકો/કાર્યકર્તાઓ કે જેઓ સંબંધિત મત વિસ્તારના મતદાર ન હોય તેમણે તેવો વિસ્તાર છોડીને જતા રહેવાનું રહેશે.

અપવાદો

ઉમેદવારોના ચૂંટણી એજન્ટોને આ હુકમ લાગુ પડશે નહીં (ચૂંટણી એજન્ટ હોવા અંગેનો આધાર સાથે રાખવાનો રહેશે.)

આ હુકમનો ભંગ કરનાર અથવા ઉલ્લંઘન કરનાર આઈપીસીની કલમ-૧૮૮ મુજબ શિક્ષાને પાત્ર થશે. આ હુકમ અન્વયે દેવભૂમિ દ્વારકા જિલ્લામાં ફરજ બજાવતા પોલીસ થાણાના હેડ કોન્સ્ટેબલથી નીચેના ન હોય તેવા પોલીસ અધિકારીઓને આ હુકમનો ભંગ કરનાર ઈસમો વિરૂધ્ધ ભારતના ફોજદારી અધિનિયમ-૧૮૬૦ (૪૫માં અધિનિયમ) ની કલમ-૧૮૮ અન્વયે ફરીયાદ કરવા માટે અધિકૃત કરવામાં આવે છે.

આ હુકમની જાહેરાત દેવભૂમિ દ્વારકા જિલ્લાની હદમાં સહેલાઈથી દેખી શકાય તેવી જગ્યાઓએ તેની નકલો ચોડીને તેમજ વર્તમાન પત્રો દ્વારા કરવી.

આજ તા. ૨૬ માહે એપ્રિલ, સને-૨૦૨૪ ના રોજ મારી સહી તથા કચેરીની મહોર લગાડી બહાર પાડવામાં આવ્યું.

મોરબી, ૨૬ માહે એપ્રિલ, સને ૨૦૨૪.

ફોજદારી કાર્યરીતિ અધિનિયમ ૧૯૭૩ની કલમ-૧૪૪ હેઠળનું

જાહેરનામું

નં. ડીએમ/ડીસીએચ/લો.ચૂ./૧૮/૨૪.-આગામી લોકસભા સામાન્ય ચૂંટણી-૨૦૨૪ માટેનું મતદાન તા. ૦૭-૦૫-૨૦૨૪ ના રોજ યોજનાર છે. મતદાનના દિવસે મતદાન મથક આજુબાજુ કાયદો અને વ્યવસ્થાની પરિસ્થિતિ જળવાઈ રહે અને મતદારો શાંતિ પુર્વક મતદાન કરી શકે તે માટે ચારથી વધુ વ્યક્તિઓને મતદાન મથકની ૧૦૦ મીટરની ત્રિજ્યામાં એકઠા થવા ઉપર પ્રતિબંધ ફરમાવતું જાહેરનામું બહાર પાડવાનું મને જરૂરી જણાય છે.

જેથી હું, ભૂપેશ જોટાણીયા (GAS), અધિક જિલ્લા મેજિસ્ટ્રેટ, દેવભૂમિ દ્વારકા, મુ. ખંભાળીયા, ફોજદારી કાર્યરીતિ અધિનિયમ-૧૯૭૩ની કલમ-૧૪૪ હેઠળ મને મળેલ સત્તાની રૂએ આથી ફરમાવું છું કે,

દેવભૂમિ દ્વારકા જિલ્લાના તમામ વિધાનસભા મતદાર વિભાગમાં લોકસભા સામાન્ય ચૂંટણીઓ માટે નકકી કરવામાં આવેલ મતદાન મથકોથી ૧૦૦ મીટરની ત્રિજ્યાના વિસ્તારમાં તા. ૦૭-૦૫-૨૦૨૪ ના સવારના ૭-૦૦ થી સાંજના ૬-૦૦ કલાક સુધી ચાર કરતા વધારે વ્યક્તિઓની મંડળી કોઈએ ભરવી નહીં કે બોલવી નહીં કે સરઘસ કાઢવું નહીં અને એકઠા થવું નહીં.

વધુમાં આદેશ કરૂં છું કે આ જાહેરનામું નીચેની વ્યક્તિઓને લાગુ પડશે નહીં.

- (૧) સરકારી નોકરીમાં અથવા તેમની ફરજની રૂએ રોજગારીમાં હોય તેવી વ્યક્તિઓને.
- (૨) ફરજ ઉપર હોય તેવા બિન પોલીસ દળો જેવા કે ગૃહ રક્ષક દળ, ગ્રામ રક્ષક દળ, સી.આઈ.એસ.એફ., ફોરેસ્ટ, કસ્ટમ, સેન્ટ્રલ એક્સાઈઝ, એન.સી.સી. વિગેરે કે જેને ખાસ પોલીસ અધિકારીના અધિકારો એનાયત થયેલ હોય તેવી વ્યક્તિઓને.
- (૩) લગ્નના વરઘોડાને.
- (૪) સ્મશાન યાત્રાને.
- (૫) લોકસભા સામાન્ય ચૂંટણી-૨૦૨૪ માટે મતદાર યાદીમાં નોંધાયેલ માન્ય મતદારોની મતદાન સમયેની હરોળ (ક્યુ/લાઈન) ને.
- (૬) પોલીસ અધિક્ષકશ્રી અથવા તેમણે અધિકૃત કરેલ અધિકારીશ્રીએ અને જિલ્લાના ચૂંટણી અધિકારીશ્રી અગર મદદનીશ ચૂંટણી અધિકારીશ્રી અગર સંબંધિત તાલુકા મામલતદારશ્રીએ અધિકૃત કરેલ વ્યક્તિઓને.

આ હુકમનો ભંગ અથવા ઉલ્લંઘન કરનાર ને આઈપીસીની કલમ-૧૮૮ મુજબ સજા થશે. આ હુકમ અન્વયે દેવભૂમિ દ્વારકા જિલ્લામાં ફરજ બજાવતા પોલીસ થાણાના હેડ કોન્સ્ટેબલથી નીચેના ન હોય તેવા પોલીસ અધિકારીઓને આ હુકમનો ભંગ કરનાર ઈસમો વિરૂધ્ધ ભારતના ફોજદારી અધિનિયમ-૧૮૬૦ (૪૫માં અધિનિયમ) ની કલમ-૧૮૮ અન્વયે ફરીયાદ કરવા માટે અધિકૃત કરવામાં આવે છે.

આ હુકમની જાહેરાત દેવભૂમિ દ્વારકા જિલ્લાની હદમાં જાહેર જનતાને જાણ થાય તે રીતે સહેલાઈથી દેખી શકાય તેવી જગ્યાઓએ તેની નકલો ચોડીને તેમજ વર્તમાન પત્રો દ્વારા કરવી તથા ગુજરાત રાજ્યના અસાધારણ રાજ્યપત્રમાં પ્રસિધ્ધિ કરવી.

આજ તા. ૨૬ માહે એપ્રિલ-૨૦૨૪ ના રોજ મારી સહી તથા કચેરીની મહોર લગાડી બહાર પાડવામાં આવ્યું.

મોરબી, ૨૬ માહે એપ્રિલ, સને ૨૦૨૪.

ફોજદારી કાર્યરીતિ અધિનિયમ-૧૯૭૩ ની કલમ-૧૪૪ હેઠળનું

જાહેરનામું

નં. ડીએમ/ડીસીએચ/લો.ચૂ./૨૦/૨૦૨૪.-લોકસભાની સામાન્ય ચૂંટણી-૨૦૨૪નું મતદાન દેવભૂમિ દ્વારકા જિલ્લામાં તા. ૦૭-૦૫-૨૦૨૪ ના રોજ થનાર છે. આ ચૂંટણીનું મતદાન મુક્ત, ન્યાયી અને શાંતિપૂર્ણ વાતાવરણમાં યોજાય તે જોવાનો ચૂંટણીપંચનો અભિગમ રહેલો છે. આ ઉપરાંત આદર્શ આચાર સંહિતાનું પાલન થાય તે જરૂરી છે. મતદાન કરવા જતા મતદારોને કોઈ ડર ન રહે તેમજ મતદાન કરવા કે ન કરવા બાબતે કોઈ દબાણ ન થાય, ચૂંટણીના સંદર્ભમાં ચૂંટણી સંબંધી પ્રતિકો દર્શાવી મતાદોરનું ધ્યાન ખેંચવામાં ન આવે તે તેવું જરૂરી છે. મતદાન માટે નકકી થયેલ મતદાન મથકોની આસપાસના વિસ્તારમાં મતદાનના દિવસે ઉમેદવારો કે તેમના કાર્યકરો/ટેકેદારો દ્વારા પ્રચાર ઝુંબેશ કરવામાં આવે તેવી પૂરેપૂરી સંભાવના છે. આથી, રાજકીય પક્ષો કે ઉમેદવારોના કાર્યકરો વચ્ચે ઘર્ષણ થતું નિવારવા માટે અને મતદાન મથકોની આસપાસના વિસ્તારમાં જાહેર શાંતિ અને સલામતી તેમજ કાયદો અને વ્યવસ્થાની પરિસ્થિતિ જળવાઈ રહે તે હેતુથી કેટલાક કૃત્યો ઉપર પ્રતિબંધ ફરમાવવાનું જરૂરી જણાયેલ છે.

જેથી હું, ભૂપેશ જોટાણીયા (GAS), અધિક જિલ્લા મેજસ્ટ્રેટ, દેવભૂમિ દ્વારકા, મુ. ખંભાળીયા, ફોજદારી કાર્યરીતિ અધિનિયમ-૧૯૭૩ની કલમ-૧૪૪ હેઠળ મને મળેલ સત્તાની રૂએ આથી ફરમાવું છું કે તા. ૦૭-૦૫-૨૦૨૪ના રોજ નીચેના કૃત્યો કરવા ઉપર પ્રતિબંધ ફરમાવવામાં આવે છે.

: કૃત્યો :

- (૧) મતદાનના દિવસ નકકી થયેલ મતદાન મથકના ૨૦૦ મીટર વિસ્તારમાં ચૂંટણી સંબંધી બુથ ઉભા કરી શકાશે નહીં. ચૂંટણી એજન્ટ અથવા પક્ષના/ઉમેદવારના કાર્યકર મતદાન મથકથી ૨૦૦ મીટરની બહાર મતદારોને ઉમેદવારોના નામ, પ્રતિક કે પક્ષના નામ વગરની મતદાર કાપલીના વિતરણ માટે એક ટેબલ અને બે ખુરશી રાખી શકશે (સ્થાનિક સ્વરાજ્યની સંસ્થાઓના નિયમોને આધીન). આવા સ્થળે ઉમેદવાર ૪×૮ ફુટનું ફક્ત ૧(એક) બેનર રાખી શકશે. તેમજ મુખ્ય નિર્વાચન અધિકારીશ્રી, ગુજરાત રાજ્ય, ગાંધીનગરના તા. ૧૭-૦૪-૨૦૨૪ ના પત્ર નં. ઈએલસી-૧૦૨૦૪-ECI-૩૩-છ (પો.સ્ટા.) તથા ચૂંટણી આયોગ, નવી દિલ્હીના તા. ૧૪-૦૬-૨૦૨૪ના પત્ર ક્રમાંક : ૪૬૪/INST/૨૦૨૩ (Poll Day Management Outside) થી આપવામાં આવેલ સુચનાઓનું ચુસ્તપણે પાલન કરવાનું રહેશે.
- (૨) છાંયડા માટે છત્રી કે તાડપત્રી કે કંતાનથી વ્યવસ્થા કરી શકશે, જેને ચારેબાજુથી બંધ કરી શકાશે નહીં.
- (૩) મતદાનના દિવસે મતદાન મથકની ૨૦૦ મીટરના વિસ્તારમાં ચૂંટણી પ્રચાર કરી શકાશે નહીં. ચૂંટણી સંબંધી પત્રિકાઓનું વિતરણ થઈ શકશે નહીં તેમજ ચૂંટણી પ્રતિકો દર્શાવી શકાશે નહીં. મતદાન કરવા જતાં મતદારને ડર કે ભય ઉભો થાય તેવું કોઈ કૃત્ય કરી શકાશે નહીં.
- (૪) મતદારને કોઈ ઉમેદવારની તરફેણમાં કે વિરૂધ્ધમાં મતદાન કરવા કે મતદાન ન કરવા દબાણ કરી શકાશે નહીં, કે કોઈપણ પ્રકારનું પ્રલોભન આપી શકાશે નહીં.
- (૫) મતદાનના દિવસે મતદાન મથકની આસપાસના ૨૦૦ મીટરના વિસ્તારમાં ચૂંટણી સંબંધી હેતુ માટે મોબાઈલ ફોન, કોડલેસ ફોન જેવા વિજાણુ યંત્રોનો ઉપયોગ થઈ શકશે નહીં.
- (૬) મતદાનના દિવસે ઉમેદવાર/રાજકીય પક્ષના મંજુરીવાળા ચૂંટણી સંબંધી વાહનોને પણ મતદાન મથકવાળા બિલ્ડીંગથી ૧૦૦ મીટરની અંદરના વિસ્તારમાં પ્રવેશ કરવા ઉપર પ્રતિબંધ રહેશે.

આ હુકમનો ભંગ અથવા ઉલ્લંઘન કરનાર ને આઈપીસીની કલમ-૧૮૮ મુજબ સજા થશે. આ હુકમ અન્વયે દેવભૂમિ દ્વારકા જિલ્લામાં ફરજ બજાવતા પોલીસ થાણાના હેડ કોન્સ્ટેબલથી નીચેના ન હોય તેવા પોલીસ અધિકારીઓને આ હુકમનો ભંગ કરનાર ઈસમો વિરૂધ્ધ ભારતના ફોજદારી અધિનિયમ-૧૮૬૦ (૪૫માં અધિનિયમ) ની કલમ-૧૮૮ અન્વયે ફરીયાદ કરવા માટે અધિકૃત કરવામાં આવે છે.

આ હુકમની જાહેરાત દેવભૂમિ દ્વારકા જિલ્લાની હદમાં જાહેર જનતાને જાણ થાય તે રીતે સહેલાઈથી દેખી શકાય તેવી જગ્યાઓએ તેની નકલો ચોડીને તેમજ વર્તમાન પત્રો દ્વારા કરવી તથા ગુજરાત રાજ્યના અસાધારણ રાજ્યપત્રમાં પ્રસિધ્ધિ કરવી.

આજ તા. ૨૬ માહે એપ્રિલ-૨૦૨૪ ના રોજ મારી સહી તથા કચેરીની મહોર લગાડી બહાર પાડવામાં આવ્યું.

મોરબી, ૨૬ માહે એપ્રિલ, સને ૨૦૨૪.

ગુજરાત પોલીસ અધિનિયમ-૧૯૫૧ ની કલમ-૩૩(૧)(ખ) હેઠળનું

જાહેરનામું

નં. ડીએમ/મેજ/વશી/૫૪૮/૨૦૨૪.-Major/Adjutant for Comminding Officer, 27 Madras PIN 911 427, c/o. 56 APO તરફથી તા. ૦૪-૦૩-૨૦૨૪ના પત્ર નં. ૩૦૧/ARC/GS (Trg) થી મળેલ દરખાસ્ત મુજબ દેવભૂમિ દ્વારકા જિલ્લાના દ્વારકા તાલુકાના કુંરગા તથા ઓખામઢી મુકામે ફિલ્ડ ફાયરીંગ રેન્જ માટે ગૃહ વિભાગના તા. ૧૩-૦૩-૨૦૨૩ના જાહેરનામા GG/36/2023/FAP/172000/2833/P.F/M થી અનામત રાખવામાં આવેલ વિસ્તારમાં માર્ચ-૨૦૨૪ થી મે-૨૦૨૪ ના માસ દરમિયાન ફાયરીંગ પ્રેક્ટીસ કરવાની હોવાથી ફાયરીંગ બટ વિસ્તારમાં જાહેર જનતાના પ્રવેશ પર પ્રતિબંધ ફરમાવતું જાહેરનામું બહાર પાડવા દરખાસ્ત કરવામાં આવેલ છે.

Major/Adjutant for Comminding Officer, 27 Madras PIN 911 427, c/o. 56 APO ની દરખાસ્ત મને વ્યાજબી અને યોગ્ય જણાય છે.

જેથી હું, ભૂપેશ જોટાણીયા (G.A.S.), અધિક જિલ્લા મેજિસ્ટ્રેટ, દેવભૂમિ દ્વારકા, ગુજરાત પોલીસ અધિનિયમ-૧૯૫૧ની કલમ-૩૩(૧)(ખ) હેઠળ મને મળેલ સત્તાની રૂએ આથી ફરમાવું છું કે, દેવભૂમિ દ્વારકા જિલ્લાના દ્વારકા તાલુકાના કુરંગા તથા ઓખામઢી મુકામે આવેલ ફાયરિંગ રેન્જ માટે ગૃહ વિભાગના તા. ૧૩-૦૩-૨૦૨૩ ના જાહેરનામાં નં. GG/36/2023/FAP/172000/2833/P.F./M થી અનામત રાખવામાં આવેલ વિસ્તારમાં તા. ૦૪-૦૩-૨૦૨૪ ૦૦-૦૦ કલાક થી તા. ૦૨-૦૫-૨૦૨૪ ૨૪-૦૦ કલાક દરમિયાન જાહેર જનતાના પ્રવેશ પર પ્રતિબંધ ફરમાવવામાં આવે છે.

આ જાહેરનામું તાત્કાલીક અસરથી લાવવું જરૂરી હોય ગુજરાત પોલીસ અધિનિયમ-૧૯૫૧ની કલમ-૩૩(૬) ના પરંતુકની જોગવાઈ મુજબ તાત્કાલીક અસરથી અમલમાં લાવવામાં આવે છે.

આ હુકમનો ભંગ કે ઉલ્લંઘન કરનાર સદરહું અધિનિયમની કલમ-૧૩૧ મુજબ શિક્ષાને પાત્ર થશે.

આ જાહેરનામાની જાહેર જનતાને જાણ થાય તે રીતે પોલીસ અધિક્ષકશ્રી, દેવભૂમિ દ્વારકાએ તેની બહોળી પ્રસિધ્ધી કરાવવાની રહેશે અને Major/Adjutant for Comminding Officer, 27 Madras PIN 911 427, c/o. 56 APO એ ફાયરિંગ રેન્જની આસપાસ લાલઝંડી સાથે સુરક્ષાબળના કર્મચારીઓને ઉભા રખાવવા અને લોકોની અવર-જવર ઉપર નિયંત્રણ રખાવવું તેમજ કોઈ અનિચ્છનિય બનાવ ન બને તેની તકેદારી રાખવાની રહેશે.

આજ તા. ૦૪-માર્ચ-૨૦૨૪ ના રોજ મારી સહી તથા કચેરીની મહોર લગાવી બહાર પાડ્યું.

દેવભૂમિ દ્વારકા, ૦૪ માહે માર્ચ, સને ૨૦૨૪.

ભૂપેશ જોટાણીયા
અધિક જિલ્લા મેજિસ્ટ્રેટ
દેવભૂમિ દ્વારકા.

